

**പതിനാലാം കേരള നിയമസഭ
പത്താം സമ്മേളനം**

നക്ഷത്രചിഹ്നമിട്ട ചോദ്യം നം. 608

02.04.2018-ൽ മറുപടിക്ക്

ടൂറിസം മേഖലയിലെ പദ്ധതികൾ

ചോദ്യം

- ശ്രീ. അനീൽ അക്കര
- ശ്രീ. അൻവർ സാദത്ത്
- ശ്രീ. ഐ.സി. ബാലകൃഷ്ണൻ
- ശ്രീ. ഹൈബി ഈഡൻ

ഉത്തരം

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും
ദേവസ്വവും വകുപ്പു മന്ത്രി)

എ) പൊതു-സ്വകാര്യ പങ്കാളിത്തത്തോടെ ടൂറിസം മേഖലയിൽ ഈ സർക്കാർ ആവിഷ്കരിച്ച പദ്ധതികൾ വിശദമാക്കുമോ;

എ) ഈ സർക്കാർ ഇത്തരത്തിൽ പുതിയ പദ്ധതികൾക്ക് അനുമതി നൽകിയിട്ടില്ല. എന്നാൽ പൊതു സ്വകാര്യ പങ്കാളിത്തത്തോടെ ടൂറിസം മേഖലയിൽ അനുമതി നൽകിയ ജഡായുപാഠ ടൂറിസം പദ്ധതി, ഇരിങ്ങാൽ സർഗ്ഗാലയ ആർട്ട് & ക്രാഫ്റ്റ് വില്ലേജ് എന്നിവയുടെ വികസനത്തിനായി പുതിയ സംരംഭങ്ങൾ ആവിഷ്കരിച്ചിട്ടുണ്ട്.

ജഡായുപാഠ ടൂറിസം പദ്ധതികൾ

സംസ്ഥാന വിനോദസഞ്ചാരവകുപ്പും ഗുരുചന്ദ്രികാ ബിൽഡേഴ്സ് & പ്രോപ്പർട്ടി പ്രൈവറ്റ് ലിമിറ്റഡും ചേർന്നുള്ള ഒരു സംയുക്ത സംരംഭമാണ് ജഡായുപാഠ ടൂറിസം പദ്ധതി. ഇതിന്റെ നിർമ്മാണ പ്രവർത്തനങ്ങൾ അവസാനഘട്ടത്തിലാണ്.

ഈ പദ്ധതിയുടെ അനുബന്ധമായി സജ്ജീകരിച്ചിട്ടുള്ള സാഹസിക ടൂറിസം പദ്ധതിയുടെ നിർമ്മാണ പ്രവർത്തനങ്ങൾ പൂർത്തിയായിട്ടുണ്ട്.

ഈ സർക്കാർ താഴെ പറയുന്ന ഘടകങ്ങൾ അനുവദിച്ചിട്ടുണ്ട്.

പൊതു-സ്വകാര്യ സംരംഭമായി വിഭാവനം ചെയ്തിട്ടുള്ള ഈ പദ്ധതിയിലേയ്ക്കുള്ള അനുബന്ധ റോഡ്, വൈദ്യുതി കണക്ഷനുള്ള അടിസ്ഥാന സൗകര്യങ്ങൾ മുതലായവ ടൂറിസം വകുപ്പാണ് സ്ഥാപിച്ചു നൽകുന്നത്. റോഡ് വികസനത്തിനായി 8,39,33,371/- രൂപയും വൈദ്യുതി കരണത്തിനായി 1,75,11,457/- രൂപയും ടൂറിസം വകുപ്പ് ചെലവഴിക്കുന്നുണ്ട്. ഈ ജോലികൾ യഥാക്രമം ഊരാളുങ്കൽ ലേബർ കോൺട്രാക്ട് കോ-ഓപ്പറേറ്റീവ് സൊസൈറ്റി, കേരള ഇലക്ട്രിക്കൽ & അലൈഡ് എൻജിനീയറിംഗ് കമ്പനി ലിമിറ്റഡ് (KEL) എന്നീ ഏജൻസികൾ മുഖേനയാണ് നടന്നു വരുന്നത്.

ഇരിങ്ങൽ സർഗ്ഗാലയ ആർട്ട് & ക്രാഫ്റ്റ് വില്ലേജ്

1. ഹാന്റി ക്രാഫ്റ്റ് ട്രെയിനിംഗ് അക്കാദമിയുടെ നിർമ്മാണം.
2. സർഗ്ഗാലയ ആർട്ട് & ക്രാഫ്റ്റ് വില്ലേജിൽ വേസ്റ്റ് മാനേജ്മെന്റ് സിസ്റ്റവും, റെയിൻ വാട്ടർ ടീറ്റ്മെന്റ് പ്ലാന്റും സ്ഥാപിക്കൽ.

ബി) ടൂറിസം അടിസ്ഥാന സൗകര്യവികസനത്തിലും വിപണന തന്ത്രത്തിലും പ്രത്യേക ശ്രദ്ധ നൽകുന്നതിന് വിജയിച്ചിട്ടുണ്ടോ; ഇതിലൂടെ ഉണ്ടായിട്ടുള്ള നേട്ടം വിശദമാക്കുമോ;

ബി) ഉണ്ട്. കേരളത്തിലെ ടൂറിസം കേന്ദ്രങ്ങളുടെ അടിസ്ഥാന സൗകര്യ വികസനത്തിനും വിപണന തന്ത്രത്തിനും പ്രത്യേക പദ്ധതികൾ ആവിഷ്കരിച്ചിട്ടുണ്ട്. ഇത് കേരളത്തിലെത്തുന്ന വിനോദസഞ്ചാരികളുടെ എണ്ണത്തിൽ വർദ്ധനവിന് കാരണമായിട്ടുണ്ട്. അടിസ്ഥാന സൗകര്യ വികസനത്തിനായി നിരവധി പദ്ധതികൾ ആവിഷ്കരിച്ച് വരുന്നു. ഇവയിൽ പ്രധാനപ്പെട്ടവ താഴെ പറയുന്നവയാണ്.

- പരിസ്ഥിതി സൗഹൃദ ടൂറിസം പദ്ധതികൾക്കും പൊതു സ്വകാര്യ പങ്കാളിത്തത്തോടെയുള്ള ടൂറിസം പദ്ധതികൾക്കും കൂടുതൽ പ്രാധാന്യം നൽകുന്നു.
- ടൂറിസം കേന്ദ്രങ്ങൾ എല്ലാവർക്കും അനുഭവവേദ്യമാക്കുക എന്ന ലക്ഷ്യത്തോടെ അടിസ്ഥാന സൗകര്യ വികസനത്തിന് പ്രത്യേക ശ്രദ്ധയും ഊന്നലും നൽകുന്നു.
- കിഫ്ബി യുടെ ധനസഹായത്തോടെ പ്രധാന ടൂറിസം കേന്ദ്രങ്ങളുടെയും സർകൂട്ടുകളുടെയും വികസനത്തിനായി വിശദമായ പ്രോജക്ട് റിപ്പോർട്ടുകൾ തയ്യാറാക്കുന്നതിന് തുടക്കം കുറിച്ചിട്ടുണ്ട്. മലബാറിന്റെ ടൂറിസം വികസനത്തിന് പ്രത്യേക പദ്ധതികൾ തയ്യാറാക്കി വരുന്നു.
- വടക്കൻ കേരളത്തിലെ ജലാശയങ്ങളുടെയും ഇവിടത്തെ കലാരൂപങ്ങളും, പ്രകൃതി വിഭവങ്ങളും പരിചയപ്പെടുത്തുന്നതിനുള്ള നദീതട ടൂറിസം പദ്ധതിയ്ക്ക് തുടക്കം കുറിച്ചിട്ടുണ്ട്. ഇതിന്റെ ഭാഗമായി കാസർഗോഡ്-കണ്ണൂർ ജില്ലകളിലെ നദികളെയും കായലുകളെയും ഉൾപ്പെടുത്തിക്കൊണ്ട് 325 കോടി രൂപയുടെ "മലനാട്-മലബാർ ക്രൂയിംഗ് ടൂറിസം പ്രോജക്ട്" എന്ന പദ്ധതി കേന്ദ്ര ടൂറിസം മന്ത്രാലയത്തിന്റെ അംഗീകാരത്തിനായി സമർപ്പിച്ചിട്ടുണ്ട്.
- ഉത്തരവാദിത്ത ടൂറിസം എല്ലാ ജില്ലകളിലേക്കും വ്യാപിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്. ഉത്തരവാദിത്ത ടൂറിസത്തിനായി പ്രത്യേക മിഷൻ

രൂപീകരിച്ചിട്ടുണ്ട്.

- പ്രധാന ടൂറിസം കേന്ദ്രങ്ങളെ പ്ലാസ്റ്റിക് രഹിത മേഖലയാക്കി പ്രഖ്യാപിക്കുന്നതിനുള്ള നടപടികൾ കൈക്കൊണ്ടിട്ടുണ്ട്. ഇതിനായി ബോധവൽക്കരണ പ്രവർത്തനങ്ങളും ടൂറിസം മേഖലയുമായി ബന്ധപ്പെട്ടുള്ള മറ്റ് പ്രവർത്തനങ്ങളും സ്വീകരിച്ചു വരുന്നു.
- ടൂറിസം സെന്ററുകളിലെ വികസനത്തിനായി നിലവിലെ സാങ്കേതിക തടസ്സങ്ങൾ ഒഴിവാക്കുന്നതിനും പദ്ധതികൾ യഥാസമയം നടപ്പിലാക്കുന്നതിനുമായി ഇതര വകുപ്പുകളുടെ ഏകോപനത്തിനായി ഉന്നതതല സമിതി രൂപീകരണത്തിന് നടപടികൾ സ്വീകരിക്കുന്നതാണ്.
- ഡി.റ്റി.പി.സി.കളുടെയും ഡെസ്റ്റിനേഷൻ മാനേജ്മെന്റ് കമ്മിറ്റികളുടെയും ശാസ്ത്രീയമായ പുനഃസംഘടനയ്ക്ക് നടപടി സ്വീകരിച്ചിട്ടുണ്ട്.
- ഹൗസ് ബോട്ടുകൾ, ആയുർവേദ സെന്ററുകൾ, ഹോംസ്റ്റേകൾ, ഹോട്ടലുകൾ, റെസ്റ്റോറന്റുകൾ തുടങ്ങിയ സർവ്വീസ് മേഖലകൾക്ക് ഉത്തരവാദിത്ത ടൂറിസത്തിലുന്നിയ ക്ലാസിഫിക്കേഷൻ സിസ്റ്റം ഏർപ്പെടുത്തുന്നതിനുള്ള നടപടി സ്വീകരിച്ചിട്ടുണ്ട്.
- പൈതൃക ഗ്രാമ സംരക്ഷണമെന്ന നിലയിൽ ബാലരാമപുരം, മാനാർ, ആറൻമുള, ചെറുതുരുത്തി, പയന്നൂർ, മുത്തങ്ങ തുടങ്ങിയ 10 കേന്ദ്രങ്ങളെ പൈതൃക ഗ്രാമങ്ങളായി വികസിപ്പിക്കുന്നതിന് വേണ്ടിയുള്ള പ്രാരംഭ നടപടി സ്വീകരിച്ചിട്ടുണ്ട്.
- ഹൗസ് ബോട്ടുകളിലെ സുരക്ഷിതത്വം ലക്ഷ്യമാക്കി "ഹൗസ് ബോട്ട് ട്രാക്കിംഗ് സിസ്റ്റം" പദ്ധതി ആവിഷ്കരിച്ചിട്ടുണ്ട്.
- മുസിരിസ് മാതൃകയിൽ തലശ്ശേരി - ആലപ്പുഴ ഹെറിറ്റേജ് പദ്ധതികൾ നടപ്പാക്കുന്നതിനുള്ള നടപടികൾ ആരംഭിച്ചു കഴിഞ്ഞിട്ടുണ്ട്.
- സംസ്ഥാന ടൂറിസം വകുപ്പ് ആവിഷ്കരിച്ച് നടപ്പിലാക്കി വരുന്ന ഗ്രീൻ കാർപ്പറ്റ് എന്ന പദ്ധതിയിൽ ഭിന്നശേഷിക്കാർക്കു കൂടി സൗകര്യപ്രദമായ രീതിയിൽ ടൂറിസം കേന്ദ്രങ്ങളിൽ സൗകര്യം ഏർപ്പെടുത്തുന്നതിനുള്ള സാധ്യത വിഭാവനം ചെയ്തിട്ടുള്ളതാണ്. കൂടാതെ

ബാരിയർ ഫ്രീ ടൂറിസം എന്ന പദ്ധതിയ്ക്ക് സർക്കാർ അനുമതി നൽകുകയും നടപടികൾ തുടങ്ങുകയും ചെയ്തിട്ടുണ്ട്.

- സംസ്ഥാന സർക്കാർ ആഭിമുഖ്യത്തിലും കേന്ദ്ര സർക്കാർ ധനസഹായത്തോടെയും തീർത്ഥാടന പൈതൃക ടൂറിസം പദ്ധതി ആവിഷ്കരിക്കുന്നതിനുള്ള ശ്രമം തുടങ്ങിയിട്ടുണ്ട്. ശ്രീ പത്മനാഭ സ്വാമി ക്ഷേത്രം, ഗുരുവായൂർ, ശബരിമല, ആറൻമുള എന്നീ കേന്ദ്രങ്ങളെയാണ് ഇപ്രകാരം വികസിപ്പിക്കുന്നത്. പൈതൃകം നിലനിർത്തി കൊണ്ടുള്ള രീതിയിലായിരിക്കും വികസന പദ്ധതികൾ ആവിഷ്കരിക്കുന്നത്.


വിപണനത്തിനായി രാജ്യത്തിനകത്തും വിദേശത്തുമുള്ള വിവിധ വിപണന മേഖലകളിലും റോഡ് ഷോകളിലും പങ്കെടുക്കൽ, ഇവ സംഘടിപ്പിക്കൽ, നവ മാധ്യമങ്ങൾ പരമാവധി പ്രയോജനപ്പെടുത്തിയുള്ള പരസ്യ പ്രചരണം, അച്ചടി ദൃശ്യ മാധ്യമങ്ങളിലൂടെയുള്ള പരസ്യ പ്രചരണം, വിദേശ മാധ്യമ പ്രവർത്തകർക്കായുള്ള ബ്ലോഗ് എക്സ്പസ്സ്, സ്പെസ് റൂട്ട് രാജ്യങ്ങളെ പങ്കെടുപ്പിച്ചുള്ള കൾനറി ഫെസ്റ്റിവൽ, ഓണം, നിശാഗന്ധി ഫെസ്റ്റിവൽ, ഉത്സവം, എന്നീ പരിപാടികൾ, വിദേശ രാജ്യങ്ങളിലടക്കം പ്രചരിപ്പിച്ചും വിപണന തന്ത്രം ആവിഷ്കരിച്ചിട്ടുണ്ട്. ഇത്തരം പ്രചരണ തന്ത്രങ്ങളിലൂടെ വിനോദസഞ്ചാരികളുടെ എണ്ണം വർദ്ധിപ്പിക്കുന്നതിന് നടപടികൾ സ്വീകരിച്ചിട്ടുണ്ട്. പുതിയ ടൂറിസം നയം ഈ ലക്ഷ്യം സാക്ഷാത്കരിക്കുന്നതിന് ലക്ഷ്യമിട്ടുള്ളതാണ്.

സി) കിഫ്ബിയുടെ ധനസഹായത്തോടെ പ്രധാന ടൂറിസം കേന്ദ്രങ്ങളുടെ വികസനത്തിനായി പ്രോജക്ട് റിപ്പോർട്ടുകൾ തയ്യാറാക്കിയിട്ടുണ്ടോ; വിശദമാക്കുമോ?

സി) കിഫ്ബി യുടെ ധനസഹായത്തോടെ ടൂറിസം കേന്ദ്രങ്ങളുടെ വികസനത്തിനായി താഴെ പറയുന്ന പദ്ധതികളുടെ പ്രോജക്ട് റിപ്പോർട്ടുകൾ തയ്യാറാക്കി പ്രൊപ്പോസലുകൾ അംഗീകാരത്തിനായി കിഫ്ബി-യിൽ സമർപ്പിച്ചിട്ടുണ്ട്.

1. കോഴിക്കോട് SIHM കാമ്പസിൽ ശ്രീ സ്റ്റാർ ഹോട്ടൽ കോംപ്ലക്സിന്റെ നിർമ്മാണം.
2. മുഴുപ്പിലങ്ങാടിൽ ശ്രീ സ്റ്റാർ ബീച്ച് റിസോർട്ടിന്റെ നിർമ്മാണം.
3. ആലപ്പുഴയുടെ ചെത്തി ബീച്ചിന്റെ വികസനം.
4. കോഴിക്കോട് ജില്ലയിലെ ഇരിങ്ങൽ സർഗ്ഗാലയ അവലംബമാക്കി പയ്യോളി - വടകര മേഖലകൾ ഉൾപ്പെടുത്തിയുള്ള ഇന്റഗ്രേറ്റഡ് സർക്യൂട്ട് വികസനം.

5. പാലക്കാട് ജില്ലയിലെ കാഞ്ഞിരംപുഴ ഡാം വികസനം.
6. കൊല്ലം ജില്ലയിലെ തെൻമല ഡാം പരിസര വിനോദസഞ്ചാര വികസനം.
7. തിരുവനന്തപുരം ജില്ലയിലെ നെയ്യാർ ഡാം പരിസര വിനോദസഞ്ചാര വികസനം.
8. കോഴിക്കോട് മുഴപ്പിലങ്ങാട്-ധർമ്മടം-ധർമ്മടം ദ്വീപ് എന്നീ സ്ഥലങ്ങൾ ബന്ധപ്പെടുത്തി റോഡ് വേ യുടെ നിർമ്മാണം.



സെക്ഷൻ ഓഫീസർ